

مرتب: سید محمد کفیل بخاری

افادات: جانشین امیر شریعت سید ابوذر بخاریؒ

عید الفطر.....صدقة الفطر

(فضائل، احکام، مسائل)

تمہید:

عید الفطر بھی دیگر امتیازات دینیہ کی طرح ایک عظیم اسلامی شعار، ایک دورس اخلاقی نصاب، ایک مسنون تفریح اور قومی مسرت اور خوشی کا مبارک دن ہے، جسے دنیا والوں کے معقولات کے بالعکس اللہ نے، بجائے ایک تھوار کے عبادت کی اہمیت برقرار رکھتے ہوئے اس میں بقدر ضرورت تفریح کی آمیزش کر کے اسلام کی قوت و عظمت کو دوام بخش دیا ہے۔

ہر مرغوب و محبوب شے کے حصول اور عزیز مقصد کے انجام پانے پر جب فطرۃ خوشی نصیب ہو تو دستور ہے کہ اس کے انہمار کی کوئی نہ کوئی صورت اور تپیر ضرور اختیار کی جاتی ہے۔ اسلام نے بھی دین فطرت ہونے کی وجہ سے اس معصوم انسانی جذبہ کی پوری قدر کی اور دین فطرت کی قائل امت مرحومہ کی ولداری و عزت افرائی فرمائی۔ چنانچہ رمضان المبارک کے پاکیزہ میں مختلف قسم کی شبانہ روز عبادت و ریاضت خوش اسلوبی سے مکمل کرنے پر کمک شوال کے دن چند خاص اعمال پر مشتمل ایک مظاہرہ مسرت و تفریح قانوناً مقرر کر دیا ہے۔

تحقیق عبودیت:

اپنی عزت و جاہت کے لینہیں بلکہ حصول اجر و ثواب کی نیت کے ساتھ سچے دل سے دیئے ہوئے عطیہ کو صدقہ کہتے ہیں۔ اور ”فطر“ کا معنی ہے ٹوٹنا، کھلنا، جدا ہونا، تو صدقۃ الفطر کا مطلب ہوا۔ ماہ صیام کے جدا ہونے، روزہ کا عمل ٹوٹنے نیز کھانے پینے اور میاں بیوی کے میل جوں کی بندش کھلنے پر اللہ تعالیٰ کی بارگاہ میں خلوص قلب سے پیش کیا ہوا ”ہدیہ تشرک“ ہر چھوٹا بڑا کے لیے اور ہر ممنون اپنے محسن و مرثی اور مرکز عقیدت تک کوئی تخفہ اور عطیہ کسی ذریعہ اور واسطہ کے ساتھ ہی پہنچانے جاتا ہے اور اس عمل کو اپنا فطری اور اخلاقی فرض، موجب سعادت اور باعثِ خیر و برکت عمل یقین کرتا ہے۔ بعینہ اسی طرح فرماں بردار مخلوق جب خالق مطلق اور رب رحیم و کریم کے حضور اپنی بندگی اور توہین عبادت و ریاضت کی نعمت نصیب ہونے پر اظہار سرور فرحت کے لیے جبہ سائی کا ارادہ کرے تو فقراء و مساکین کا معروف طبقہ کہ جن لوگوں کی حالت بعجز و احتیاج، پروردگار کو بڑی محبوب ہے۔ ان کو اپنا کیل اور نمائندہ بنانا کر بارگاہ صمدیہ کے مناسب ہدیہ نیاز پیش کرنے پر فطرۃ اور قانوناً مورومجبو رہوجاتی ہے، یہ حاصل ہے، صدقۃ الفطر کی قانونی رسم اور شرعی ضابطہ کے اداء و تکمیل کا۔

خوش نصیب ہیں وہ لوگ جنہیں تازندگی اس روحاںی فصل بہار سے دل و دماغ اور جسم و جان کے لیے کسب فیض و نور کا موقع ملتا ہے۔ ورزق اللہ ابداء..... آمین! ہم سب کو اس نعمت عظیمی کی قدر کرنی چاہیے۔

زکوٰۃ اور صدقات واجبہ کا نصاب:

ہر آزاد، عاقل، بالغ مسلم جو گھر یا بوسرو ریات کے علاوہ ساڑھے باون تو لے چاندی یا اس کی قیمت کے نقد روپیہ یا سونے یا اتنے وزن کے چاندی کے زیور یا اتنی قیمت کے سامان یا جائیداد یا تجارتی مال کا مالک ہو یا اس کے پاس موجود تمام اشیاء میں سے بعض یا سب کا جموقسم کر ساڑھے باون تو لے چاندی کی قیمت کے برابر ہو جائے یا پھر وہ بجائے چاندی کے ساڑھے سات تو لے سونے یا اتنے وزن کے سونے کے زیورات کا مالک ہو تو اس پر زکوٰۃ کی طرح عید الفطر کے دن نماز کا وقت آتے ہی صدقۃ الفطر واجب ہو جاتا ہے۔ مگر اتنی مالیت پر زکوٰۃ کی طرح سال کا گزرنا ضروری نہیں۔

صدقۃ فطر:

ہر میاں بیوی پر صرف اپنی ذات کی طرف سے اور اپنے بے مال غیر بالغ یا بالغ مگر مجنون اولاد نیز اپنے نوکر اور خادمہ کی طرف سے صدقہ دینا واجب ہے۔ مال دار بالغ اولاد اور باقی گھروالے اپنا صدقہ خود ادا کریں۔ البتہ ان کا وکیل بن کر صدقہ وزکوٰۃ وغیرہ ادا کرنا درست ہے اور اگر کسی شخص نے بغیر ایک دوسرے کی اجازت کے از خود ہی اس کی طرف سے دے دیا تو وہ "صدقہ نقلیہ" بن جائے گا اور اصل آئی پر صدقۃ الفطر بدستور واجب رہے گا۔ اس کو مستقلًا ادا کرنا ضروری ہے۔ عورت شریعت کے مطابق پوئکہ اکثر حکام میں مرد کی طرح مستقل شخصیت وحیثیت کی مالک ہے۔ چنانچہ نقد اور غیر نقدی مال وغیرہ کے جمع اور خرچ میں اس کی ملکیت وحیثیت بھی مستقل ہے۔ لہذا اس پر صرف اپنی ذات کی طرف سے صدقہ دینا واجب ہے، اپے شوہر اولاد کی طرف سے نہیں! اور اگر گھر میں صرف اس کے خاوند نے صدقہ ادا کیا تو اس سے عورت پر واجب شدہ صدقہ ادا نہیں ہوگا بلکہ اسے ہر حال اپنی زکوٰۃ، عشر اور قربانی کی طرح اپنا یہ صدقۃ الفطر بھی خود ہی براہ راست لازماً ادا کرنا پڑے گا اور نہ وہ گناہ گارہوگی۔

صدقۃ فطر میں پونے دو گلوگاندم (احتیاطاً دو گلو) یا گندم کا آٹا یا ساڑھے تین گلو بھو (احتیاطاً چار گلو) یا جو کا آٹا اور ستو یا چار گلو کھجور یا کشمکش یا ان کی قیمت حاضر زخ کے مطابق دینا واجب ہے۔ فقراء کی ضرورت کے لحاظ سے نقد پسیے دینا اولیٰ اور بہتر ہے تاکہ وہ غریب خود بھی کچھ خرید کر عید کی خوشی میں براہ راست حصہ دار بن سکے۔

نماز عید سے قبل صدقۃ فطر ادا کرنا افضل اور مستحب ہے اور عید سے ایک دو روز قبل بھی ادا کرنا جائز ہے۔

صدقۃ فطر کے مستحق.....غیر مستحق:

رشته داروں میں حقیقی دادا، دادی، مال، باب، نانا، نانی، بیٹا، بیٹی، پوتا، پوتی، نواسہ، نواسی میں سے کسی کو بھی صدقۃ فطر اور زکوٰۃ دینا جائز نہیں۔ ایسے ہی شوہر، بیوی ایک دوسرے کو صدقۃ فطر نہیں دے سکتے۔ اس کے علاوہ دیگر متاج و مسکین عزیز واقارب میں سے سوتیلے دادا، دادی، سوتیلے مال، باب، حقیقی چچا، چچی، پھوپھا، پھوپھی، ماموں، ہمانی، خالو، خالہ، حقیقی بھائی، بہن، بھتیجا، بھتیجی، بھانجا، بھانجی، اپنے سر، ساس، سالہ، سالی اور بہنوئی سب کو زکوٰۃ و عشر کی طرح صدقۃ الفطر دینا جائز ہے۔ سادا ت قریش کی پانچ شاخوں کو صدقۃ فطر سمیت تمام صدقات واجبہ، زکوٰۃ و عشر دینا جائز نہیں۔

حضرت کے ارشاد کے مطابق "تمام صدقات، محمد اور آل محمد ﷺ کے لیے حلال نہیں۔ سادات بنوہاشم کی پرانی شاخیں یہ ہیں (۱) آل علی (۲) آل عباس (۳) آل جعفر (۴) آل عتیل (۵) آل حارث (حضرت کے سب سے بڑے سوتیلے بچا حارث بن عبدالمطلب کی اولاد)

عید کے دن مسنون اعمال:

- (۱) شرع کے موافق اپنی آرائش کرنا (۲) غسل کرنا (۳) مسوک کرنا (۴) حسب استطاعت کپڑے پہننا (۵) خوشبوگانہ
- (۶) صبح کو جلدی اٹھنا (۷) عیدگاہ میں جلدی جانا (۸) عیدگاہ جانے سے پہلے کوئی میٹھی چیز کھانا کھجور یا چھوارے کے طاق دانے کھانا مستحب ہے (۹) نماز عید سے پہلے صدقہ فطر ادا کرنا (۱۰) عید کی نماز عیدگاہ میں پڑھنا (ب) عذر شرعی شہر کی مسجد میں پڑھنا (۱۱) ایک راستے سے عیدگاہ جانا اور دوسرے راستے سے واپس آنا (۱۲) عیدگاہ جاتے ہوئے راستے میں اللہ اکبر، لا الہ الا اللہ والله اکبر، اللہ اکبر وللہ الحمد آہستہ آہستہ کہتے ہوئے جانا۔ (سواری کے بغیر پیدل عیدگاہ جانا)

نماز عید کے احکام:

نماز عید کا وقت طلوع آفتاب یعنی اشراق کی نماز کے وقت کے ساتھ ہی شروع ہو جاتا ہے۔ اور زوال سے پہلے تک رہتا ہے۔ نماز عید سے قبل کوئی بھی نفل نماز گھر یا مسجد میں پڑھنا مکروہ ہے۔ یہ کرم عورتوں اور ان لوگوں کے لیے بھی ہے جو کسی وجہ سے نماز عید نہ پڑھ سکیں۔ نماز عید سے پہلے ناذان کی جاتی ہے، نذاقامت۔ یہ خلاف سنت اور بدعت ہے۔

طریقہ نماز:

دور کعت نماز عید واجب مع پچھے تکبیرات زائدہ کی تیت کر کے امام کے ساتھ پہلی تکبیر پر ہاتھ باندھ کر سب حانک اللہم آخر پڑھ لیں۔ پھر دوسری اور تیسرا تکبیر پر ہاتھ اٹھا کر چھوڑ دیں اور چوتھی تکبیر پر ہاتھ باندھ لیں، اب امام سورۃ فاتحہ اور کوئی دوسری سورۃ پڑھ کر پہلی رکعت مکمل کرے گا۔ دوسری رکعت میں امام جب فاتحہ اور کوئی سورۃ پڑھ لے تو اس کے ساتھ تینوں تکبیرات میں ہاتھ اٹھا کر چھوڑ دیں اور چوتھی تکبیر پر بغیر ہاتھ اٹھائے روکوں کر لیں۔ پھر باقی اركان سمیت نماز پوری کر لیں۔ بعد ازاں حسپ دستور دعا بھی مانگ لیں۔

خطبات عید:

نماز کے بعد و خطبات سنت ہیں، انہیں خاموشی اور توجہ سے سننا چاہیے۔

جری معاائقہ و مصافحہ:

خطبہ کے بعد امام کو مصلی سے ہٹ کر ایک طرف ہو جانا چاہیے تاکہ لوگ آسانی سے منتشر ہو جائیں، اسی طرح نماز یوں کا ایک دوسرے کو یا امام کو سلام اور مصافحہ و معاائقہ کرنا اور عید کی مبارک باد دینا بھی ثابت نہیں۔ گرد نیں پھلانگا، جلدی اور تیزی سے لپکنا اور جری معاائقہ و مصافحہ، سلام اور مبارک باد دینے کی کوشش کرنا قطعاً غلط اور خلاف سنت اور بدعت ہے۔ اس غیر مسنون عمل سے بچنے کی سعی کرتے رہنا چاہیے۔